

Myudugukpu Neku Di'ibu Fwank Jyaay

Gayu oy yajinigajxy

¹Uj mājja'ay Fwank. Nduknigejxyrydsu tyadu neky mij, Gayu di'ibuts njantsytsyejpy tų'ajtun maut. ²Pes mugu'ugitu, n'amdeebuyts ja Dios es oy muk m'itut, du'un extum oy m'ity mwe'emy mudu Dios. ³Pes xondakpats muk ko myiindu nidu'uguty ja nmugu'uk'ajtum es xytyukmumadya'aktuts ko mij xypyaduń ja tų'ajtun. ⁴Ni tits ni'igu xykyayajxonda'aky kots nnijawu ko n'u'ungudyats 'yittu ma ja tų'ajtun.

⁵Mugu'ugitu, oy xytyuń ko xypyudaku ja nmugu'uk'ajtum, es ni'igu panaty wiink tsoo tso'ondup. ⁶Yu'ujaty ku'am tu tmadya'aktu ma mubajkpıtujk nıaymyukudu wi'ix xytsyojktu. Es oy xytyuń mut ko xypyudakudu ma tyu'uyo'oydyu, mut ko Dios tsyejpy es du'un xytyunut. ⁷Pes yu'ujaty jyudittu tmudunda Jesukristu es tkajxwa'xtu Jesukristu 'yayuk majaty ja ja'ayuty, es ni tka''axajudu pudujkun ma tadu ja'ayuty di'ibu kyaj t'axajudu Jesukristu. ⁸Paaty udsajtum xypyatum es nbudujkum, mut ko du'un maut ti'igya nmudu'unam ja Dios.

Diótrefes esu Demetryu

⁹Du'unuts tu nnijayu ja mubajkpıtujk di'ibu naymyujkadup ma mij, per jap 'yityu tadu Diótrefes di'ibu tim'ana'amaamp es kyaj tkuydyuna'ań extumts nja''anummu. ¹⁰Paaty kots njajpta'agut, net ndukmumadya'aktut nidugekyu miidsuty extumts udsuty xyńibi'tskajxudu, xyńi'oo xyńiyaaxudu mut ja andakunguyxj; es mudu tyadu kyajyum jyotkuda'aky, nan ni ja'a tka''axaju ja nmugu'uk'ajtum di'ibu najxtup ya'uxpıjkrp, es kyaj tkupeky esu wiinkpu 'yaxajudut. Es panaty 'yaxajuyandup, 'yuxwojppudseempy tsajptugoty.

¹¹Mugu'ugitu, katu xypyaduń ja axukpu ijxpajtun. Padun ja oybyu. Di'ibu oy tyiimpy, Dios ja'a'ajtp; per di'ibu tyiimpy ja axukpu, kyaj tka'ixy'aty ja Dios.

¹²Byeen yajxon tnmadya'aktu nidugekyu ko Demetryu jyiky'aty tų'ajtun maut. Es tų'ajtun yu'u, mut ko jyiky'aty extum ja Dios tseky. Nandu'un udsuty nnikajxpajttuptsu tyadu, es mij mnija'ap ko kyajts n'anda'aktu.

¹³Máynumts miits nja''anummya'andu, per kyajts nja'aya'ań ma tyadu neky, ¹⁴najxaambuts ku'am ma mij es nmutmadya'aga'ań wingu'am agu'am.

¹⁵Dios myajjotkujk'átadup. Nmɛgu'uk'ajtɛm di'ibɛ yam mduknigáxɛdɛ Dioskajxy. Tunɛ may'ajtɛn, mo'oydyɛ ni'amukɛ Dioskajxy di'ibáty jap ma mij.